

પ્રસાર ભારતી

સમાચાર વિભાગ, આકાશવાણી, અમદાવાદ

Date: 14-01-2025
Day : TUESDAY

MORNING: 7.45 to 7.55
National News

આકાશવાણી સમાચાર નીકીતા શાહ વાંચે છે.

- 1) પ્રધાનમંત્રી નરેન્દ્ર મોદી આજે નવી દિલ્હીમાં મિશન મૌસમનો પ્રારંભ કરશે
- 2) પ્રયાગરાજમાં આવેલા મહાકુંભમાં મકરસંક્રાંતિ અમૃત સ્નાન નો પ્રારંભ..
- 3) ચાલુ નાણાકીય વર્ષમાં અત્યાર સુધીમાં દેશનો ચોખ્ખો પ્રત્યક્ષ કર સંગ્રહ ૧૬ લાખ ૯૦ હજાર કરોડ રૂપિયા થયો છે
- 4) આવતી કાલે યોજનાર UGC-NET ડિસેમ્બર 2024 ની પરીક્ષા, મુલતવી રાખવામાં આવી છે.
- 5) આજે દેશના વિવિધ ભાગોમાં મકરસંક્રાંતિની ઉજવણી પરંપરાગત રીતે થઈ રહી છે.
- 6) ખો ખો વર્લ્ડ કપમાં , ભારતે ગઈકાલે ગ્રુપ A મુકાબલામાં નેપાળ ને હરાવી પોતાના અભિયાનનો વિજયી પ્રારંભ કર્યો

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

PM - MISSION MAUSAM

પ્રધાનમંત્રી નરેન્દ્ર મોદી આજે નવી દિલ્હીમાં મિશન મૌસમનો પ્રારંભ કરશે. મિશન મૌસમનો ઉદ્દેશ્ય દેશને હવામાન-તૈયાર અને આબોહવા-સ્માર્ટ રાષ્ટ્ર બનાવવાનો છે. શ્રી મોદી ભારતીય હવામાન વિભાગના 150મા સ્થાપના દિવસ નિમિત્તે ભારત મંડપમ ખાતે આયોજિત એક કાર્યક્રમમાં આ મિશનનો શુભારંભ કરશે. તેઓ આ પ્રસંગે ઉપસ્થિત લોકોને પણ સંબોધિત કરશે. વધુમાં અમારા સંવાદદાતા જણાવે છે કે,.....

(VOICE CAST: DIPENDRA PM....)

RAHUL-GANDHI---DELHI-ELECTION

દિલ્હીમાં આગામી વિધાનસભા ચૂંટણી માટે ઉમેદવારીપત્રો ભરવાની પ્રક્રિયા ચાલી રહી છે. ચૂંટણી પંચ પણ તૈયારીઓમાં જોતરાયું છે. આ દરમિયાન વિવિધ રાજકીય પક્ષો મતદારોને રિજવવા જનસભા સંબોધી રહ્યા છે દિલ્હીના સીલમપુરમાં એક જાહેર સભાને સંબોધતા કોંગ્રેસના વરિષ્ઠ નેતા રાહુલ ગાંધીએ આરોપ લગાવ્યો છે કે દિલ્હીના ભૂતપૂર્વ મુખ્યમંત્રી અરવિંદ કેજરીવાલ દિલ્હીમાં તેમના ચૂંટણી વચનો પૂરા કરવામાં નિષ્ફળ ગયા છે.

તેમણે કહ્યું કે દિલ્હીમાં પ્રદૂષણ અને મોંઘવારી વધી રહી છે. શ્રી રાહુલ ગાંધીએ કહ્યું કે જો કોંગ્રેસ પાર્ટી સત્તામાં આવશે, તો તે પછાત સમુદાયના લોકોને મુખ્ય પ્રવાહમાં લાવશે અને રાષ્ટ્રીય રાજધાનીમાં વિકાસ સુનિશ્ચિત કરશે. શ્રી ગાંધીએ એવો પણ આરોપ લગાવ્યો કે ભારતીય જનતા પાર્ટી બંધારણનો નાશ કરી રહી છે અને લોકોમાં નફરત ફેલાવી રહી છે..

MAHAKUMBH

પ્રયાગરાજમાં આવેલા મહાકુંભમાં મકરસંક્રાંતિ અમૃત સ્નાન ચાલી રહ્યું છે. ૧૩ અખાડાઓમાંથી, દરેક અખાડાને તેના નિર્ધારિત સમય અને ક્રમની જાણ કરવામાં આવી છે. મહાનિર્વાણી પંચાયતી અખાડો આજે વહેલી સવારે ત્રિવેણી સંગમમાં પવિત્ર સ્નાન કરનારો પહેલો અખાડો હતો. શ્રી પંચાયતી અખાડો નિર્મલ અમૃત સ્નાન કરનારો છેલ્લો અખાડો હશે. આ ભવ્ય કાર્યક્રમ માટે સઘન સુરક્ષા વ્યવસ્થા ગોઠવવામાં આવી છે. ગઈકાલે, પોષ પૂર્ણિમાના રોજ વિશ્વના સૌથી મોટા આધ્યાત્મિક અને સાંસ્કૃતિક મેળાવડા મહાકુંભનો પ્રારંભ થતાં એક કરોડ પચાસ લાખથી વધુ શ્રદ્ધાળુઓ અને યાત્રાળુઓએ પવિત્ર સ્નાન કર્યું.

આ પ્રસંગે બિહારના પૂર્વ મુખ્યમંત્રી જીતનરામ માજીએ મહાકુંભ અંગે જણાવ્યું હતું કે મહાકુંભ ધાર્મિક આસ્થાની સાથેસાથે દેશની અને ઉત્તર પ્રદેશના આર્થિક ક્ષેત્રને પણ વધુ મજબૂત કરશે

(બાઇટ- જીતન રામ માંઝી, પૂર્વ મુખ્યમંત્રી , બિહાર)

DIRECT TAXES

ચાલુ નાણાકીય વર્ષમાં અત્યાર સુધીમાં દેશનો ચોખ્ખો પ્રત્યક્ષ કર સંગ્રહ લગભગ ૧૬ ટકા વધીને ૧૬ લાખ ૯૦ હજાર કરોડ રૂપિયા થયો છે

સેન્ટ્રલ બોર્ડ ઓફ ડાયરેક્ટ ટેક્સીસ અનુસાર, ગ્રોસ ડાયરેક્ટ ટેક્સ કલેક્શનમાં પણ લગભગ 20 ટકાનો વધારો થયો છે અને તે 20 લાખ કરોડ રૂપિયાથી વધુ છે. આ આંકડો ગયા નાણાકીય વર્ષના સમાન સમયગાળા દરમિયાન થયેલા લગભગ ૧૭ લાખ કરોડ રૂપિયાના કર સંગ્રહ કરતા ઘણો વધારે છે. આમાંથી, કોર્પોરેટ ટેક્સનું ફાળો લગભગ રૂ. ૧૦ લાખ કરોડ છે જ્યારે નોન-કોર્પોરેટ ટેક્સનો ફાળો લગભગ રૂ. ૧૧ લાખ કરોડ છે.

NET EXAM - POSTPONED

UGC-NET ડિસેમ્બર 2024 ની પરીક્ષા, જે આવતીકાલે યોજાવાની હતી, તેને મુલતવી રાખવામાં આવી છે.

નવી તારીખ પછીથી જાહેર કરવામાં આવશે. એક નિવેદનમાં, નેશનલ ટેસ્ટિંગ એજન્સીએ જણાવ્યું હતું કે, તેમને પોંગલ, મકરસંક્રાંતિ અને અન્ય તહેવારોને કારણે 15 જાન્યુઆરીએ યોજાનારી UGC-NET પરીક્ષા મુલતવી રાખવાની રજૂઆતો મળી છે. એજન્સીએ જણાવ્યું હતું કે, 16 જાન્યુઆરીએ યોજાનારી પરીક્ષા અગાઉના નિર્ધારિત સમયપત્રક મુજબ લેવામાં આવશે.

JAISHANKAR INDO SPANISH

વિદેશ મંત્રી ડૉ. એસ જયશંકરે ગઈકાલે મેડ્રિડમાં સ્પેનના વિદેશ મંત્રી જોસ મેન્યુઅલ આલ્બેરેઝ સાથે વાતચીત કરી હતી. સોશિયલ મીડિયા પર એક પોસ્ટમાં, ડૉ. જયશંકરે જણાવ્યું હતું કે, બેઠક દરમિયાન, બંને નેતાઓએ વેપાર, રોકાણ, સંરક્ષણ, સુરક્ષા, શહેરી વિકાસ અને રેલ્વે સહિત દ્વિપક્ષીય ભાગીદારી પર અર્થપૂર્ણ વાતચીત કરી હતી. ડૉ. જયશંકરે કહ્યું કે, બંને દેશોએ રમતગમત અને ટકાઉ શહેરી વિકાસ ક્ષેત્રે કરારો પર હસ્તાક્ષર કર્યા છે. તેમણે ઉમેર્યું કે, આ વર્ષે ભારત-સ્પેન સંબંધો વધુ મજબૂત બનશે અને સહયોગમાં નવી ગતિ આવશે.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

PREZ-SINGAPORE---INDIA

સિંગાપોરના રાષ્ટ્રપતિ થરમન શનમુગરત્નમ આજથી ભારતની પાંચ દિવસની મુલાકાતે આવશે. તેમની સાથે મંત્રીઓ, સંસદસભ્યો અને અધિકારીઓ સહિત ઉચ્ચ સ્તરીય પ્રતિનિધિમંડળ પણ આવશે. સિંગાપોરના રાષ્ટ્રપતિ તરીકે આ તેમની પ્રથમ ભારત મુલાકાત હશે. મુલાકાત દરમિયાન તેઓ રાષ્ટ્રપતિ અને

પ્રધાનમંત્રી સાથે સંવાદ કરશે. શ્રીયુત થરમનની આ મુલાકાત થી ભારત સિંગાપોરના સંબંધોને વેગ મળશે

MAKAR-SANKRANTI

આજે દેશના વિવિધ ભાગોમાં મકરસંક્રાંતિની ઉજવણી કરવામાં આવી રહી છે. મકરસંક્રાંતિનો તહેવાર શિયાળાની ઋતુના અંત અને લાંબા દિવસોના પ્રારંભનું પ્રતીક છે અને આ તહેવાર દેશના અલગ અલગ ભાગોમાં અલગ અલગ નામોથી ઓળખાય છે. તે તમિલનાડુમાં પોંગલ, ગુજરાતમાં ઉત્તરાયણ, આસામમાં ભોગાલી બિહુ અને પશ્ચિમ બંગાળમાં પોષ સંક્રાંતિ તરીકે ઉજવવામાં આવે છે.

ગુજરાતમાં વહેલી સવારથી પતંગ રસિયાઓ અગાસી, ધાબાઓ પર ચઢીને પતંગનો આનંદ માણી રહ્યાં છે. ઠેર ઠેર કાયપો છે... નો નાદ ગુંજી રહ્યો છે.. બાળકો, યુવાઓ સહિત વયોવૃદ્ધ સવારથી જ મંદિરોમાં દર્શન કરી દાન પુણ્ય કરી રહ્યા છે. સાથે જ ચીકી, બોર, શેરડીઓ લઈને ધાબા પર ચઢી ગયા છે અને મજા માણી રહ્યા છે... અને આજે સારો પવન પણ ફુંકાઈ રહ્યો છે.. જે પતંગ રસિકોની મજામાં વધારો કરી રહ્યું છે.

KHO-KHO-WORLD-CUP

ખો ખો વર્લ્ડ કપમાં , ભારતે ગઈકાલે ગ્રુપ A મુકાબલામાં નેપાળ સામે 42-37 થી રોમાંચક જીત સાથે પોતાના અભિયાનનો વિજયી પ્રારંભ કર્યો .

મેચ પહેલા, ઉપરાષ્ટ્રપતિ જગદીપ ધનખડ, ભારતીય ઓલિમ્પિક એસોસિએશનના પ્રમુખ પી.ટી. ઉષા અને ખો ખો ફેડરેશન ઓફ ઈન્ડિયાના

પ્રમુખએ મશાલ પ્રગટાવી આ પરંપરાગત ભારતીય રમતનો વૈશ્વિક સ્તરે પ્રારંભ કરાવ્યો. આ સ્પર્ધામાં 20 દેશોની ટીમો ભાગ લઈ રહી છે. ખો-ખો ફેડરેશને દ્વારા પ્રતિક વાયકરને પુરુષ ટીમના કેપ્ટન તરીકે નિયુક્ત કરવામાં આવ્યા છે, જ્યારે પ્રિયંકા ઇંગ્લે મહિલા ટીમનું નેતૃત્વ કરશે.

આ સ્પર્ધાની ક્વાર્ટર ફાઇનલ 17 જાન્યુઆરીએ, સેમિફાઇનલ 18 જાન્યુઆરીએ અને ફાઇનલ 19 જાન્યુઆરીએ યોજાશે

અને હવે આજના અખબારોનાં મુખ્ય સમાચાર રજૂ કરે છે રિડિ ઊંધડ

- આજના તમામ અખબારોમાં મહાકુંભના મેળાના સમાચાર હેડલાઇન્સમાં જોવા મળી રહ્યાં છે..
- ગુજરાત સમાચાર, સંદેશ , નવગુજરાત સમય અને દિવ્ય ભાસ્કર, હિન્દી અખબાર રાજસ્થાન પત્રિકાએ મહાકુંભના પ્રથમ દિવસે દોઢ કરોડ કરતાં વધુ શ્રદ્ધાળુઓ સ્નાન કર્યું હોવાના સમાચાર તસવીરો સાથે મુખ્ય સમાચાર સ્વરૂપે રજૂ થયા છે..
- અકસ્માતમાં ઘાયલોને હોસ્પિટલ પહોંચાડનારાને સરકાર 25 હજારનું ઇનામ આપશે તેવી હેડલાઇન સંદેશ દૈનિકે બનાવી છે..
- જ્યારે તમામ અખબારોએ કેગનો રિપોર્ટ રજૂ કરવામાં દિલ્હી સરકારે મોડુ કર્યું હોવાના હાઇકોર્ટના નિવેદનના સમાચાર પણ પહેલા પેજ ઉપર જોવા મળી રહ્યાં છે.

- સ્થાનિક અને રાજ્યના સમાચારોમાં તમામ અખબારોએ પતંગબજારો મોડી રાત સુધી ધમધમ્યા , પતંગની સાથેસાથે દોરી અને કુચ્છા, ગોગલ્સની ધૂમ ખરીદીના સમાચાર પણ જોવા મળી રહ્યાં છે..કેન્દ્રીય ગૃહમંત્રી અમિત શાહના આજના અમદાવાદના કાર્યક્રમોની વિગતો સાથેના અહેવાલ પણ પ્રસિધ્ધ થયા છે..
- જ્યારે સ્પોર્ટ્સના સમાચારમાં ચેમ્પિયન્સ ટ્રોફી માટે છ દેશોને ટીમ જાહેર કરી પણ ભારત અને પાકિસ્તાનની ટીમની જાહેરાત બાકી હોવાના સમાચાર પણ જોવા મળી રહ્યાં છે.

BADMINTON--INDIA-OPEN

ઇન્ડિયા ઓપન સુપર 750 બેડમિન્ટન ટુર્નામેન્ટ આજથી નવી દિલ્હીના કેડી જાધવ ઇન્ડોર હોલ ખાતે શરૂ થશે. તેમાં 36 ભારતીય ખેલાડીઓ સહિત 200 થી વધુ ટોચના બેડમિન્ટન ખેલાડીઓ ભાગ લેશે,

આજે મહિલા સિંગલ્સના રાઉન્ડમાં સિંધુ તાઇવાનની સુંગ શુઓ યુન સામે ટકરાશે.

પુરુષ ડબલ્સમાં, સતીશ કરુણાકરણ અને આદ્યા વારિયથની ભારતીય જોડી ફાન્સના થોમ ગિક્વેલ અને ડેલ્ફીન ડેલેરુ સામે ટકરાશે.

ભારતીય જોડી સાત્વિક રાજ રાંકી રેડ્ડી અને ચિરાગ શેટ્ટીનો મુકાબલો મલેશિયાની જોડી સામે થશે.

.....